

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

విల్లూర్ నడాదూర్ శ్రీ కరుణాకరాచార్య విరచితా

॥ శ్రీనంగైనల్లూర్ హయగ్రీవప్రపత్తిః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీనంగైనల్లూర్ హయగ్రీవప్రపత్తిః ॥

మాతర్లక్ష్మి! తురంగవక్త్రదయితే! తస్యాంకభూమౌ స్థితే!

ప్రాతస్తావం శరణంగతోఽస్మి నితరాం కృత్యైర్మదీయైస్సమైః।

భీతస్సంప్రతి హా! ప్రసన్నమిహ తం కుర్యాః పతిం తే మయి

కా వాన్యా శరణం మమాఽద్య కరుణామూర్తిం శ్రియం త్వాం వినా ॥ 1 ॥

నానాపరాధనివహానహమస్మి కృత్వా

నాథ! త్వదీయ చరణౌ శరణం ప్రపన్నః।

శ్రీవాజివక్త్ర! వితథాని న తే ప్రకుర్యా

వేలాధనంజయరథావనిఘోషణాని ॥ 2 ॥

యోఽజాయమాన ఇతి సర్వవిధోఽపి జాతః

త్వం వర్ణ్యసే సకలచేతనరక్షణాయ।

యోషిత్సుపత్తనమితోఽసి మదర్థమేవ

తద్వాజివక్త్ర! చరణౌ శరణం ప్రపద్యే ॥ 3 ॥

సత్యాచలాదిషు భవత్ప్రీతికూలవృత్తి

దైత్యద్వయం చ భవతః పదమూల ఏవ।

భాతీతి ధైర్యమవలంబ్య కృతాపరాధః

తద్వాజివక్త్ర! చరణౌ శరణం ప్రపద్యే ॥ 4 ॥

తాదృజ్నిహీనమపి కంచన ధీవరం త్వం

సౌమిత్రతుల్యమకరోర్భగవన్ స రామః।

భూత్వా పురా తదవగత్య ధృతిం దధానః

తద్వాజివక్త్ర! చరణౌ శరణం ప్రపద్యే ॥ 5 ॥

చాపల్యభూమిమనుతోఽపి కపిం చ కంశ్చిత్
 సంమానయన్నభవ ఇత్యథ రాఘవత్వం |
 ధృత్వా పురా తదవగత్య ధృతిం దధానః
 తద్వాజివక్త్ర! చరణౌ శరణం ప్రపద్యే || 6 ||

దత్వా శ్రుతీశ్చ మహితా అథ తస్య తాసు
 నష్టాసు రక్షితవతి త్వయి దిజ్ముఖోఽసౌ |
 వత్సాపహారవృజినోఽప్యభిరక్షితోఽభూత్
 తద్వాజివక్త్ర! చరణౌ శరణం ప్రపద్యే || 7 ||

మాతుశ్చ కుండలయుగం రిపుతోఽథ నీత్వా
 ప్రత్యం త్వయాఽఽప్య భగవన్! తవ పుష్పమేకం |
 పత్న్యా ఆదాదపి న సోఽప్యథ రక్షితోఽభూత్
 తద్వాజివక్త్ర! చరణౌ శరణం ప్రపద్యే || 8 ||

శుద్ధాంతలక్ష్మమకరో రిపుశస్త్రమేకం
 ఆచ్ఛిద్య పాండుతనయం చ తదీయసూతః |
 శ్రుత్వా చరిత్రమిదమస్మి ధృతిం దధానః
 తద్వాజివక్త్ర! చరణౌ శరణం ప్రపద్యే || 9 ||

మిథ్యాం త్వదర్థమభిగీయ బభూవ దఘ్నూ
 భాండేన తేన సహితో భగవన్! స ముక్తః |
 ఆభీరవృద్ధ ఇహ కృష్ణతనోర్విహారే
 తద్వాజివక్త్ర! చరణౌ శరణం ప్రపద్యే || 10 ||

తర్కర్షిదారకృతపాపత తిస్సమస్తా
 త్వత్పాదధూలినిహతే తి కథాం నిశమ్య |
 తత్త్వాపజైత్రబహుపాపకృతౌ పటుస్సన్
 తద్వాజివక్త్ర! చరణౌ శరణం ప్రపద్యే || 11 ||

సూర్యాత్మజాయ కపయే కపిరాజ్యదాతా
 విస్రంభణాయ చపలస్య చ తే పరీక్షే |
 స్వీకృత్య రాఘవతనుస్త్వమపాలయస్త్వం
 తద్వాజివక్త్ర! చరణౌ శరణం ప్రపద్యే || 12 ||

పాదూ ప్రదాయ భరతం నను సాంత్యయంస్త్వం
 తద్దేశవాసిజనతామఖిలాంచ ముక్తాం |
 కృత్వా బభూవిథ ముదా పరయాఽథ యుక్తః
 తద్వాజివక్త్ర! చరణౌ శరణం ప్రపద్యే || 13 ||

శ్రీభాష్యకారవినుతో భగవన్! తదానీం
 మీనోత్తరోడుని వరం నను రంగధామ్ని |
 తస్మా అదాస్తు మహితం తదవేత్య హస్తః
 తద్వాజివక్త్ర! చరణౌ శరణం ప్రపద్యే || 14 ||

మాదృక్షనస్య సతతం దృఢపాపబుద్ధేః
 వేదాంతదేశికగురుస్త్వగదం బభాషే |
 న్యాసం తవాంఘ్రియుగయోరహమద్య దేవ!
 తద్వాజివక్త్ర! చరణౌ శరణం ప్రపద్యే || 15 ||

విద్యానిధిస్స భగవన్! విధినేవ్యమానో
 విద్యాభిరేష న హి తే భజనేఽస్మి శక్తః |
 విద్యాంగకర్మకరణేప్యథ బుద్ధియోగే
 విద్యాసుసంఖ్యవచనైః శరణక్రియాఽతః || 16 ||

వినా వాజివక్త్రం న నాథో న నాథః సదా వాజివక్త్రం స్మరామి స్మరామి |
 హరే వాజివక్త్ర ప్రసీద ప్రసీద ప్రియం వాజివక్త్ర ప్రయచ్ఛ ప్రయచ్ఛ || 17 ||

|| ఇతి శ్రీనంగైనల్లూర్ హయగ్రీవప్రపత్తిః సమాప్తః ||